

'Taqbila' – Poeżiji Maltin u rimi għat-tfal bl-iskop li jaslu għand generazzjoni ġdida

minn Noel D'Anastas – ndanastas@gmail.com

F'nofs il-ġimgha li ghaddiet tneddied diska bil-poeżiji Maltin u rimi tat-tfal muzikati minn Dominic Galea, surmast proliferu li bil-muzika tiegħu u b'diversi proġetti varati f'dawn l-ahhar snin qed iwassal għarfien tal-Identità Nazzjonali. Id-diska, intitolata 'Taqbila', fiha 17-il rima li nies ta' età kbira tghallmu meta kienu tfal, dak li tnissel minn generazzjoni għal oħra, fosthom: *Il-Bewsatan-Nanna, Warda u Wenzu l-Iskarpan*.

Il-hruġ ta' din id-diska hi kumplimentata bit-tmedija wkoll ta' websajt bil-ilsien Malti, www.qawsalla.com. Din tinkludi fiha l-muzika miktuba u l-kliem tal-kanzunetti li hemm fuq id-diska 'Taqbila', kif ukoll tagħrif bijografiku tal-poeti.

Is-sit fiha materjal edukattiv u ta' divertiment li għandu jmur tajjeb mat-tfal. Fost dawn hemm spazju virtwali għal wirjiet tal-arti, materjal ta' studju għat-tfal mill-primarja u attrazzjonijiet oħra interessanti.

Fil-konferenza tal-ahbarijiet li nżammet nhar l-Erbgha 5 ta' Ġunju f'H'Attard, iċ-*Chairman* tal-APS Bank E.P. Delia, li qiegħed jappoġġja dawn iż-żewġ proġetti bhala parti mill-kontribut tiegħu lill-komunità lokali, sahaq li "L-għan ta' din il-gabra hu biex twassal dawn il-poeżiji u rimi



Is-cd ġdida 'Taqbila' poeżiji u rimi Maltin muzikati minn Dominic Galea

tat-tfal lil generazzjoni ġdida".

Din l-inizjattiva qed tinghata b'appoġġ lejn l-Uffiċċju Ċentrali 'Ejjeu Ghandi', immexxi minn Mons Victor Zammit McKeon f'isem l-Arċidjoċesi ta' Malta. Fil-fatt id-dhul mill-bejgħ tad-diska, li tiswa biss €2.50, se jmur kollu għal din l-organizzazzjoni.

Waqt l-avveniment, il-*Mirabitur Youth Choir*, taht id-direzzjoni ta' Ms Simone Attard li jkanta dawn l-

ghanjiet f'din id-diska, interpreta żewġ kanzunetti. Prezentazzjoni fuq il-websajt inghatat minn Patrick Aquilina, *Marketing Manager* tal-APS Bank.

APS Bank, li dejjem hu minn ta' quddiem f'inizjattivi muzikali Maltin, sew f'dak li hu inċentiv għall-kompożituri kif ukoll għall-kontribut li ta f'kunċerti u hruġ ta' diski b'muzika sagra ta' kompożituri Maltin, se jkun qed jippromwovi din id-diska f'bosta istituzzjonijiet lokali

fosthom skejjel, NGOs u Kunsilli Lokali biex dawn il-poeżiji ma jintilfux u fl-istess hin jinġabru fondi għall-Uffiċċju Ċentrali 'Ejjeu Ghandi'.

Lejn generazzjoni ġdida

L-isfond storiku ta' dawn it-taqbiliet imur lura għal meta kien approvat l-alfabet ġdid tal-Malti madwar 90 sena ilu. Il-moviment letterarju ta' dak iż-żmien kien fitteż li jippopolarizza l-

użu tal-kitba bil-Malti permezz ta' kanzunetti tat-tfal li kienu jinkitbu għal dan il-għan.

Fil-fatt, dak iż-żmien kienu jġu pubblikati rivisti u kotba għat-tagħlim elementari, l-aktar fuq il-valuri tal-familja, is-sens patrijottiku, il-passatempo u festi kulturali Maltin. Dawn il-mezzi kienu wkoll ixerrdu għanjiet għat-tfal li tant kienu magħrufa li saru parti intrinsika mill-memorja kollettiva soċjali tagħna. Uħud minna li għexna tfulitna f'dak iż-żmien, probabbli għadna niftakru xi haġa minnhom.

Nikkwota s-sit qawsalla.com fit-tagħrif imwassal fuq l-għan u l-istorja ta' dawn l-ghanjiet li selezzjoni rappreżentattiva ta' f'it minnhom kellhom riċerka ta' Steve Borg li ġabar din l-antoloġija b'mod iktar komplut:

"Minhabba t-tibdil mghaġġel fis-soċjetà u l-influenzi kontinwi minn kulturi barranin permezz tal-*mass media*, din il-memorja kollettiva baqgħet imfarrka u mxerrda mal-mogħdija taż-żmien. Sfortunatament, minhabba promozzjonijiet ferm aktar intensivi ta' muzika bl-Ingliż u t-Taljan, din il-muzika antika Maltija ma gietx imtella' fuq forum godda ta' *media* u hi kważi għal kollox inaċċessibbli għat-tfal tal-lum."

L-awturi tal-kanzunetti

Il-kanzunetti fuq 'Taqbila' nkitbu minn Albert M. Cassola (1915-1974), Dun Frans Camilleri (1919-1990), Anton Buttigieg (1919-1983), Karmenu Vassallo (1913-1987), Ġoġ Pisani (1909-1997), Anastasju Cuschieri (1876-1962) u l-poeta Nazzjonali Dun Karm (1871-1961). Insibu wkoll xoghlijiet oħra, fosthom dawk anonimi.

Albert M. Cassola kien kittieb u poeta li rebah bosta unuri f'Malta u barra. Minbarra awtur ta' artikli, essays, rakkonti, novelli, kritika, poeżiji, drammi u kummiedji, Cassola hu l-awtur ta' kotba bil-Malti, bit-Taljan u bl-Ingliż. Kiteb ukoll il-versi ta' bosta kanzunetti. Dun Frans Camilleri kien għalliem, awtur tal-kotba ta' poeżija 'Mohba tal-Qalb', 'Fil-Ġnien tat-Tfulija', 'Innijiet' u l-'Ghanja ta' Hajti' fost l-oħrajn.

Anton Buttigieg (1919-1983) kien avukat, politiku u President ta' Malta, hu awtur ta' medda wiesgħa ta' lirici mahruġin f'għabriet differenti.

Karmenu Vassallo (1913-1987) li sena ilu whud mill-poeżiji tiegħu ġew

muzikati mill-istess Mro Dominic Galea fl-album 'Nirien', kien għalliem, poeta u traduttur li kiteb diversi kotba fosthom 'Il-Poeżija bil-Malti', 'Alla taż-Żghazagh' u 'Is-Salib Imqaddes fl-Arti'.

Ġoġ Pisani (1909-1997) minn Ghawdex kien għalliem, poeta u awtur ta' għadd ta' xoghlijiet fosthom tliet kummiedji – is-'Sena tal-Imhabba', 'Ghanja tar-Rebbiegha' u 'Kewkba'.

Il-patri Karmelitan Anastasju Cuschieri (1876-1962), Professur tal-Filosofija, hu l-awtur ta' poeżiji bil-Malti u bit-Taljan kif ukoll għandu għadd ta' kitbiet ta' xehta filosofika u estetika.

Dun Karm tfakkar ukoll mis-Surmast Galea f'diska mahruġa sentejn ilu 'Ghanja'. Il-kobar tal-Poeta Nazzjonali hu magħruf sew fil-kitbiet tiegħu, fl-innijiet li kiteb, mhux biss fl-Innu Malti fl-1922, iżda hafna oħrajn li ġew muzikati mis-Surmast Ġuzeppi Caruana, fosthom *T'Adoriam* li f'dawn il-jiem tfakkar il-mitt sena tiegħu meta dan inkiteb għall-Kongress Ewkaristiku Internazzjonali

li kien inżamm f'Malta fl-1913 (ara l-ktejjeb mahruġ ma' *il-mument* tal-Hadd li għadda).

Il-muzika u l-arranġamenti muzikali f'-'Taqbila' tohroġ is-simplicità u l-hlewwa li fiha Mro Dominic Galea għaraf iwassal biex it-tfal japprezzaw ahjar it-taqbila. Il-kant tal-kor tat-tfal ikompli jżewwaq ix-xenarju ta' dawn it-taqbiliet. Insemmi fost l-oħrajn *Wenzu l-Iskarpan* u *Ejja Ghasfur Ejja* ta' awturi anonimi, *Il-Bejjeġh tal-Hut* ta' Dun Frans Camilleri, *Hamiema Bajda* ta' Ġoġ Pisani u *Ir-Rummienna* ta' Anton Buttigieg.

F'-'Taqbila' wiehed isib hajja ġdida għall-kanzunetti antiki Maltin fosthom il-silta *Malta* li nsabet fuq pitazz antik tal-poeta Karmenu Vassallo Is-sit 'qawsalla' twassal ukoll il-partitura muzikali ta' dawn il-kanzunetti għall-benefiċċju ta' dawk li jixtiequ jdoqquhom.

Min hu interessat jista' jakkwista din id-diska minghand l-APS Bank billi jibgħat [email](mailto:mktg@apsbank.com.mt) fuq mktg@apsbank.com.mt jew jaċċessa l-websajt www.qawsalla.com.

Ir-recording

Il-kor *Mirabitur Youth Choir* li kanta fir-*recording* hu fformat minn madwar hamsa u għoxrin tifel u tifla filwaqt li s-solisti kienu Martina Galea, Keira Galea, Darren Sciberras, Emma Sciberras, il-kantanta veterana Doreen Galea u Manolito Galea.

Dawn l-ghanjiet, li għandhom produzzjoni ta' Dominic Galea u Steve Borg, ġew imdaqqa minn Dominic Galea (Pjanu u Tastieri), Sammy Galea (Vibrofonu u Mirimba) u Tatjana Chircop (Vjolin).

Ir-*recording* sar minn Manolito Galea f'Lito's Place, il-Furjana, filwaqt li l-*mastering* sar minn Daniel Talma. Studju u riċerka ta-taqbiliet sar minn Steve Borg, Joseph P. Borg, Thomas Pace u Marcel Zammit Marmarà.